



Kunsill
tal-Unjoni Ewropea

Brussell, 22 ta' Ġunju 2021
(OR. en)

10041/21

**Fajl Interistituzzjonali:
2018/0210(COD)**

**PECHE 213
CADREFIN 307
CODEC 938**

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	18 ta' Ġunju 2021
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2021) 311 final
Suġġett:	KOMUNIKAZZJONI TAL-KUMMISSJONI LILL-PARLAMENT EWROPEW skont l-Artikolu 294(6) tat-Trattat dwar il-Funzjonament tal-Unjoni Ewropea dwar il-pożizzjoni tal-Kunsill dwar l-adozzjoni ta' Regolament tal-Parlament Ewropew u tal-Kunsill dwar il-Fond Ewropew għall-Affarijiet Marittimi, is-Sajd u l-Akkwakultura

Id-delegazzjonijiet għandhom isibu mehmuz id-dokument COM(2021) 311 final.

Mehmuz: COM(2021) 311 final



IL-KUMMISSJONI
EWROPEA

Brussell, 18.6.2021
COM(2021) 311 final

2018/0210 (COD)

KOMUNIKAZZJONI TAL-KUMMISSJONI LILL-PARLAMENT EWROPEW

skont l-Artikolu 294(6) tat-Trattat dwar il-Funzjonament tal-Unjoni Ewropea

dwar

il-pożizzjoni tal-Kunsill dwar l-adozzjoni ta' Regolament tal-Parlament Ewropew u tal-Kunsill dwar il-Fond Ewropew għall-Affarijiet Marittimi, is-Sajd u l-Akkwakultura

KOMUNIKAZZJONI TAL-KUMMISSJONI LILL-PARLAMENT EWROPEW

skont l-Artikolu 294(6) tat-Trattat dwar il-Funzjonament tal-Unjoni Ewropea

dwar

il-pożizzjoni tal-Kunsill dwar l-adozzjoni ta' Regolament tal-Parlament Ewropew u tal-Kunsill dwar il-Fond Ewropew għall-Affarijiet Marittimi, is-Sajd u l-Akkwakultura

1. SFOND

Data li fiha l-Kummissjoni bagħtet il-proposta lill-Parlament Ewropew u lill-Kunsill: 12 ta' Ġunju 2018

(id-dokument COM(2018) 390 final – 2018/0210 (COD))

Data tal-opinjoni tal-Kumitat Ekonomiku u Soċjali Ewropew: 12 ta' Diċembru 2018

Data tal-opinjoni tal-Kumitat tar-Regjuni: 9 ta' Ottubru 2018

Data tal-pożizzjoni tal-Parlament Ewropew, l-ewwel qari: 4 ta' April 2019

Data meta ntbagħtet il-proposta emendata: Mhux Applikabbli

Data tal-pożizzjoni tal-Kunsill, l-ewwel qari: 14 ta' Ġunju 2021

2. OĠETTIV TAL-PROPOSTA TAL-KUMMISSJONI

Din il-proposta tiffirma parti mill-pakkett tal-qafas finanzjarju pluriennali (QFP) ta' wara l-2020 li l-Kummissjoni pproponiet f'Mejju 2018. Din għandha l-għan li tappoġġa l-ilhuq tal-oġettivi tal-politika komuni tas-sajd u tal-politiki tal-UE dwar il-governanza marittima u internazzjonali tal-oċeani. Il-Kummissjoni pproponiet baġit ta' EUR 6,14 biljun.

3. KUMMENTI DWAR IL-POŻIZZJONI TAL-KUNSILL

Il-pożizzjoni tal-Kunsill kif adottata fl-ewwel qari tirrifletti bis-shih il-qbil politiku li ntlahaq bejn il-Parlament Ewropew u l-Kunsill fl-4 ta' Diċembru 2020.

Il-Kummissjoni tqis li b'mod generali l-ftehim politiku huwa konformi mal-oġettiv li jigi mmassimizzat il-valur miżjud tal-UE u mal-prijoritajiet tal-UE tal-Patt Ekoloġiku Ewropew, it-tranżizzjoni digitali u r-reżiljenza.

Il-Kummissjoni tqis ukoll li b'mod ġenerali l-ftehim politiku huwa bbilanċjat u fih is-salvagwardji meħtieġa biex tiġi evitata l-introduzzjoni ta' sussidji tas-sajd li jistgħu jittqiesu ta' ħsara f'termini ta' sostenibbiltà. Il-Kummissjoni temmen li l-ftehim politiku jikkonforma:

- mal-prinċipji bażiċi tas-sajd sostenibbli skont il-politika komuni tas-sajd;
- mal-impenn tal-UE skont l-Għan ta' Żvilupp Sostenibbli (jew SDG) 14.6 biex jiġu eliminati s-sussidji tas-sajd, li jikkontribwixxu għall-kapaċità żejda u għas-sajd eċċessiv; u
- u mal-pożizzjoni tal-UE fid-diskussjonijiet li għaddejjin dwar is-sussidji tas-sajd fl-Organizzazzjoni Dinjija tal-Kummerċ.

Għalhekk, il-Kummissjoni tappoġġa l-ftehim politiku.

Il-punti ewlenin ta' dan il-ftehim huma kif ġej:

- *L-isem tal-fond inbidel għal “Fond Ewropew għall-Affarijiet Marittimi, is-Sajd u l-Akkwakultura” (FEMSA).*

Il-Kummissjoni tqis li dan it-titolu l-ġdid jirrifletti l-kamp ta' applikazzjoni tal-fond.

- *Id-distribuzzjoni tar-riżorsi finanzjarji*

- Tnaqqis ta' EUR 32 miljun tal-allokazzjoni implimentata taħt il-ġestjoni diretta, minhabba t-tnaqqis ta' EUR 32 miljun tal-baġit ġenerali tal-FEMSA fi hdan il-QFP.

Il-Kummissjoni tqis li dan it-tnaqqis limitat ħafna mhuwiex se jimmina l-appoġġ taħt ġestjoni diretta, b'mod partikolari għall-politika marittima u l-aġenda tal-governanza internazzjonali tal-oċeani. Fl-istess ħin, dan it-tnaqqis jippreserva allokazzjonijiet sinifikanti lill-Istati Membri taħt ġestjoni kondiviza biex jiġu indirizzati l-htigijiet tas-setturi tas-sajd u tal-akkwakultura tagħhom, u biex jiġu indirizzati l-oġettivi klimatiċi u ambjentali.

- Tnaqqis tal-livell massimu għall-assistenza teknika tal-Kummissjoni minn 1,7 % għal 1,5 % tal-pakkett baġitarju.

Il-Kummissjoni tqis li, anki jekk dan it-tnaqqis inaqqas il-kapaċità tagħha li tassisti lill-Istati Membri fil-proċess ta' programmazzjoni, dan mhux se jimmina l-kompiti ewlenin appoġġati mill-assistenza teknika.

- Limitu massimu ta' 15 % għal kull allokazzjoni nazzjonali sabiex jiġu implimentati ħames miżuri tal-flotta (jiġifieri zieda fit-tunnellaġġ gross, bdil tal-magna, l-ewwel akkwist ta' bastiment użat minn sajjied żagħżuġ, waqfien permanenti tal-attivitajiet tas-sajd, u waqfien temporanju tal-attivitajiet tas-sajd).

Fil-proposta tal-Kummissjoni, il-limitu massimu kien ta' 10 % iżda għal waqfien permanenti u temporanju biss. Madankollu, minhabba li n-natura tal-miżuri l-oħra nbidlet, il-Kummissjoni talbet li dawn jiġu inklużi fil-kamp ta' applikazzjoni tal-limitu massimu. Dawn il-ħames miżuri jinvolvu kumpens jew investimenti individwali, u għalhekk ma għandhomx valur miżjud għoli. Filwaqt li l-Kummissjoni kienet tippreferi limitu massimu ta' 10 % għall-ħames miżuri kollha tal-flotta sabiex jiġi żgurat valur miżjud massimu tal-fondi tal-UE, hija tqis li dan il-limitu massimu ta' 15 % għadu jiżgura li l-appoġġ għall-miżuri tal-flotta ma jagħmilx ħsara lill-prijoritajiet ewlenin tal-FEMSA

(eż. is-sajd sostenibbli, il-kontroll tas-sajd, il-ġbir ta' *data* xjentifika biex jiġu appoġġati l-ġestjoni tas-sajd, l-innovazzjoni, l-organizzazzjoni kollettiva tas-settur, jew l-iżvilupp lokali). Dan il-limitu massimu jipprevjeni wkoll il-*holqien* ta' offerta artifiċjali tas-sussidji, li tiġġenera d-domanda tagħha stess u konsegwentement toħloq distorsjoni fis-suq.

- Iż-żieda fil-limitu massimu għall-kumpens ta' spejjeż addizzjonali fir-reġjuni ultraperiferiċi minn 50 % għal 60 % tal-allokazzjonijiet delimitati għal dawn ir-reġjuni, bil-possibbiltà ta' żieda ulterjuri b'10 punti perċentwali jekk dan ikun debitament iġġustifikat mill-Istati Membri fil-programm tagħhom.

Il-Kummissjoni tqis li din iż-żieda tippreserva sehem raġonevoli għall-investimenti strutturali. Il-Kummissjoni se teżamina bir-reqqa jekk kwalunkwe talba mill-Istati Membri biex jużaw l-10 punti perċentwali addizzjonali hijiex ġustifikata minn *htieġa reali*.

- *L-allinjament tal-istruttura generali tal-fond mal-logika tal-fondi l-oħrajn koperti mir-Regolament dwar Dispożizzjonijiet Komuni (b'mod partikolari, is-sostituzzjoni tal-“oqsma ta' appoġġ” ma' “objettiv speċifiku”).*

Dan l-allinjament ma jaffettwax is-sustanza. Il-Kummissjoni tqis li din l-istruttura l-ġdida rriżultat f'simplifikazzjoni konsiderevoli, li tillimita l-għadd ta' derogi permessi għall-FEMSA fir-Regolament dwar Dispożizzjonijiet Komuni u se tiffacilita l-programmazzjoni tal-Istati Membri.

- *Il-*holqien* ta' miżura ġdida biex jiżdied il-volum (kwantifikat f'tunnellaġġ gross) tal-bastimenti tas-sajd sabiex jittejbu s-sikurezza, il-kundizzjonijiet tax-xogħol jew l-effiċjenza enerġetika.*

Filwaqt li tinnota li din il-miżura ma kinitx fil-proposta tal-Kummissjoni u li tippermetti ż-żieda fil-kapaċità nominali tas-sajd ta' bastiment, il-Kummissjoni tqis li hemm salvagwardji suffiċjenti biex tiġi evitata żieda fil-kapaċità ta' bastiment li jaqbad il-*ħut*.

- Il-parametru tat-“tunnellaġġ gross” biss tal-kapaċità tas-sajd jista' jiżdied, mhux il-parametru tal-potenza.
- Iż-żieda fit-tunnellaġġ gross hija eliġibbli biss f'segmenti tal-flotta fejn ma hemm l-ebda kapaċità żejda. Dan irid jiġi kkompensat bl-irtirar minn qabel ta' mill-inqas l-istess livell ta' tunnellaġġ gross fl-istess segment tal-flotta jew f'segment tal-flotta nazzjonali soġġett għal kapaċità żejda, u b'hekk ma tiżdiedx il-kapaċità generali tal-flotta. Din hija kundizzjoni aktar stretta mis-sistema generali tal-UE ta' “*dhul u hrug*”, li sempliċiment tipprevedi li d-*dhul* tal-kapaċità tas-sajd irid jiġi kkompensat mill-*hrug* korrispondenti minn kwalunkwe segment tal-flotta.
- Iż-żieda fit-tunnellaġġ gross trid tkun iġġustifikata minn titjib fis-sikurezza, fil-kundizzjonijiet tax-xogħol jew fl-effiċjenza enerġetika. Għalhekk, l-artikolu jinkludi lista eżawrjenti ta' operazzjonijiet eliġibbli li torbot iż-żieda fit-tunnellaġġ gross mal-installazzjoni sussegwenti ta' faċilità jew tagħmir li jtejjeb is-sikurezza, il-kundizzjonijiet tax-xogħol jew l-effiċjenza enerġetika, sabiex jiġi żgurat li ma tiġi appoġġata l-ebda operazzjoni ta' *ħsara*.
- Il-bastimenti li għandhom tul massimu ta' 24 m u li għandhom mill-inqas 10 snin biss huma eliġibbli sabiex jiffokaw fuq bastimenti li l-aktar għandhom *bżonn*.

Għalhekk, il-Kummissjoni tqis li din il-miżura mhijiex sussidju ta' hsara, peress li ma tikkontribwix għal sajd żejjed jew għal kapaċità żejda.

- *Modifika ta' ċerti kundizzjonijiet ta' appoġġ għas-sostituzzjoni ta' magni ta' bastimenti tas-sajd (jiġifieri estensjoni tal-eligibbiltà għal bastimenti itwal minn 12 m, sa 24 m; rekwiżit ġdid ta' tnaqqis ta' 20 % tal-emissjonijiet ta' CO2 għall-bastimenti bejn 12 m u 24 m).*

Il-Kummissjoni tenfasizza tliet kundizzjonijiet li jipprevjenu l-effetti potenzjali ta' hsara:

- l-appoġġ huwa disponibbli biss f'segmenti tal-flotta mingħajr kapaċità żejda;
- il-magna l-ġdida ma jridx ikollha aktar potenza mill-magna mibdula;
- il-magna l-ġdida trid tigi spezzjonata fiżikament sabiex jiġi żgurat li l-potenza attwali tagħha taqbel mal-potenza ddikjarata.

L-estensjoni tal-appoġġ għall-bastimenti sa 24 m hija trasferiment mill-kamp ta' applikazzjoni tal-perjodu 2014-2020. Il-Kummissjoni temmen li r-rekwiżit il-ġdid biex jitnaqqsu l-emissjonijiet tas-CO2 se jgħin biex jinkisbu l-oġettivi tal-Patt Ekoloġiku Ewropew lejn in-newtralità klimatika. Il-Kummissjoni se tingħata s-setgħa li tispeċifika ċerti aspetti tal-metodoloġija għall-kejl ta' dan it-tnaqqis u se tiżgura li din il-metodoloġija ma tohloqx piż għall-Istati Membri u għall-benefiċjarji.

- *Modifika ta' ċerti kundizzjonijiet ta' appoġġ ipprovdut għall-ewwel akkwist ta' bastiment użat minn sajjied żaġġuż (jiġifieri estensjoni tal-eligibbiltà għal bastimenti itwal minn 12 m, sa 24 m; eligibbiltà tal-akkwist parzjali tal-bastiment, meta s-sajjied żaġġuż jkollu mill-inqas 33 % tal-ishma).*

Il-Kummissjoni tfakkar li dan l-appoġġ huwa skema għal bidu ta' negozju għal sajjieda żgħażaġ li għandha l-għan li tintensifika t-tiġdid generazzjonali. Dan mhuwiex l-istess bħat-tiġdid tal-flotta minhabba li l-appoġġ jingħata biss għall-ewwel akkwist ta' bastiment użat minn sajjied żaġġuż (jiġifieri li għandu inqas minn 40 sena).

Il-Kummissjoni tenfasizza żewġ kundizzjonijiet li jipprevjenu l-effetti potenzjali ta' hsara:

- l-appoġġ huwa disponibbli biss f'segmenti tal-flotta mingħajr kapaċità żejda;
- il-bastiment irid ikun użat (jiġifieri rreġistrat għal mill-inqas 3 snin fil-każ ta' bastimenti fuq skala żgħira u għal mill-inqas 5 snin għal bastimenti oħra).

L-estensjoni tal-appoġġ għall-bastimenti sa 24 m hija trasferiment mill-kamp ta' applikazzjoni tal-perjodu 2014-2020.

Il-Kummissjoni temmen ukoll li l-possibbiltà l-ġdida li jiġi appoġġat l-akkwist parzjali ta' bastiment se tiffaċilita tiġdid generazzjonali tranzitorju, pereżempju f'negozju tal-familja. Il-kundizzjoni ta' sehem minimu ta' 33 % se tiżgura li s-sajjied żaġġuż ikun tassew involut fl-operazzjoni tal-bastiment, u b'hekk titnaqqas il-possibbiltà ta' kwalunkwe abbuż, eż. bħal "sjieda fuq karta".

- *Eliminazzjoni tal-mekkaniżmu ta' implimentazzjoni obbligatorju bbażat fuq ir-riżultati propost għall-waqfien permanenti tal-attivitàjiet tas-sajd ("finanzjament mhux marbut mal-kostijiet"). Konsegwentement, l-Istati Membri huma liberi li jaġġuż kwalunkwe wieħed mill-mekkaniżmi ta' implimentazzjoni previsti fir-Regolament dwar Dispożizzjonijiet Komuni.*

Għalkemm il-Kummissjoni tesprimi dispjaċir għall-eliminazzjoni ta' dan il-mekkaniżmu obbligatorju bbażat fuq ir-rizultati, hija temmen li l-waqfien permanenti jgħin fl-eliminazzjoni tal-kapaċità żejda għar-raġunijiet li ġejjin:

- dan irid jiġi inkluż fil-pjanijiet ta' azzjoni li jridu jithejjew mill-Istati Membri, skont il-politika komuni tas-sajd, biex il-kapaċità tas-sajd tal-flotta tiġi allinjata mar-rizorsi disponibbli fis-segmenti tal-flotta li huma soġġetti għall-kapaċità żejda;
- il-kapaċità tas-sajd imneħħija ma tistax tiġi sostitwita;
- il-benefiċjarju ma jistax jirreġistra bastiment ġdid fi żmien hames snin minn meta jirċievi l-pagament tal-ghajjuna.

Il-Kummissjoni tqis li din il-miżura mhijiex sussidju ta' ħsara, peress li se tnaqqas b'mod permanenti l-kapaċità ġenerali tal-flotta u b'hekk tnaqqas il-pressjoni mis-sajd fuq ir-rizorsi bijoloġiċi tal-baħar.

- *Trasformazzjoni ta' "waqfien straordinarju tal-attivitajiet tas-sajd" (jiġifieri skema ta' kumpens biex jittaffa l-impatt soċjoekonomiku ta' għeluq mhux mistenni u sinifikanti tas-sajd) f' "waqfien temporanju tal-attivitajiet tas-sajd" (jiġifieri skema ta' kumpens biex takkumpanja l-implimentazzjoni ta' miżuri ta' konservazzjoni u tnaqqis temporanju tal-isforz tas-sajd, abbażi ta' parir xjentifiku). Estensjoni tat-tul massimu tal-kumpens minn sitt xhur għal 12-il xahar għal kull bastiment matul il-perjodu ta' programmazzjoni.*

Il-Kummissjoni tinnota li din l-iskema hija aktar stretta minn dik fl-ambitu tal-perjodu 2014-2020 minhabba li kwalunkwe kumpens ipprovdut għal miżura ta' konservazzjoni jrid i) ikun iġġustifikat minn parir xjentifiku u ii) jgħin biex jitnaqqas l-isforz tas-sajd. Anki jekk it-tul massimu tal-iskema ta' kumpens ikun ġie estiż minn 6 xhur għal 12-il xahar, dawn il-kundizzjonijiet jiżguraw li l-waqfien temporanju jikkontribwixxi għal miżuri ta' konservazzjoni.

Il-Kummissjoni tinnota wkoll li din l-iskema hija aktar stretta minn dik fl-ambitu tal-perjodu 2014-2020 fir-rigward tal-ftehimiet ta' shubija dwar is-sajd sostenibbli (SFPAs). Fil-fatt, ma għadux possibbli li wiehed jikkumpensa għan-nuqqas ta' tiġdid ta' SFPA iżda biss għall-interruzzjonijiet tal-applikazzjoni tagħha minhabba raġunijiet ta' forza maġġuri.

- *Id-disponibbiltà ta' għotjiet diretti għal investimenti produttivi fl-akkwakultura u għall-intrapriżi żgħar u medji fis-settur tal-ipproċessar.*

Il-Kummissjoni tesprimi dispjaċir li l-ftehim politiku ma żammx il-proposta għal strumenti finanzjarji obbligatorji (eż. self jew garanziji pubbliċi) għal investimenti produttivi fl-akkwakultura u għal investimenti fis-settur tal-ipproċessar, u b'hekk ġew ittrasferiti r-regoli tal-perjodu 2014-2020 (jiġifieri strumenti finanzjarji obbligatorji biss għal kumpaniji kbar fis-settur tal-ipproċessar). Il-Kummissjoni tistieden lill-Istati Membri jqisu l-potenzjal tal-istrumenti finanzjarji, kemm f'termini ta' simplifikazzjoni kif ukoll ta' ingranaġġ tal-investment.

- *Il-holqien ta' skema ta' kumpens biex twieġeb għal kriżijiet eċċezzjonali li jikkawżaw tfixkil fis-suq. L-eligibbiltà ta' dawn l-iskemi ta' kumpens tista' tiġi skattata biss minn deċiżjoni tal-Kummissjoni li tistabbilixxi s-sitwazzjoni ta' tfixkil fis-suq.*

Il-Kummissjoni tilqa' din l-iskema ta' kriżi, biex tindirizza l-konsegwenzi tal-pandemija tal-COVID-19 u kriżijiet futuri possibbli oħra. Il-Kummissjoni tfakkar li

l-kamp ta' applikazzjoni tagħha huwa bbażat fuq il-miżuri tal-COVID-19, li skadew fl-aħħar tal-2020:

- kumpens għal telf ekonomiku ta' sajjieda individwali, akkwakulturisti u negozji tas-settur tal-ipproċessar;
- kumpens għall-organizzazzjonijiet tal-produtturi biex ikunu jisgħu jimmaniġġjaw il-mekkaniżmu tal-ħżin tal-Organizzazzjoni Komuni tas-Swieq (jiġifieri hażna kollettiva temporanja tal-prodotti sabiex tiġi limitata l-provvista bhala mod kif jiżdiedu l-prezzijiet).

B'mod partikolari, il-Kummissjoni tqis li din l-iskema jenħtieġ li tiġi attivata biss f'każ ta' "avvenimenti eċċezzjonali li jiġġeneraw tfixkil sinifikanti fis-swieq", u permezz ta' deċiżjoni tal-Kummissjoni, għal tliet raġunijiet:

- (1) biex tiġi limitata għal krizijiet serji;
- (2) biex jiġi żgurat li l-kumpens jista' jiġi pprovdut malajr (tabilhaqq, att delegat jew att ta' implimentazzjoni fil-komitologija jkun jirrikjedi diversi ġimgħat, jekk mhux xhur);
- (3) biex jiġu żgurati kundizzjonijiet ekwi fl-Istati Membri kollha.

- *Preservazzjoni tal-prinċipju li l-investimenti abbord huma eliġibbli biss jekk imorru lil hinn mir-rekwiżiti legali tal-UE. Madankollu, l-investimenti għall-konformità mar-rekwiżiti legali nazzjonali jsiru eliġibbli, inklużi l-investimenti abbord meħtieġa għall-konformità mar-rekwiżiti imposti minn Stat Membru biex jagħtu effett lid-dispożizzjonijiet fakultattivi skont id-Direttiva (UE) 2017/159 dwar il-kundizzjonijiet tax-xogħol abbord.*

Il-Kummissjoni tqis li l-appoġġ pubbliku jrid ihegġegħ l-imġiba li tmur lil hinn mill-konformità mal-liġi, u għalhekk l-investimenti abbord (eż. għat-tagħmir tas-sajd u tas-sikurezza) iridu jiġġeneraw il-valur miżjud. Madankollu, l-investimenti li jikkonformaw mar-rekwiżiti nazzjonali jistgħu jkunu eliġibbli sabiex ihegġu lill-Istati Membri jkunu aktar ambizzjużi mid-drift tal-Unjoni. Il-Kummissjoni tilqa' wkoll id-deroga speċifika għal din ir-regola għall-investimenti abbord relatati mal-kontroll u l-monitoraġġ (ara l-punt li jmiss).

- *L-eliġibbiltà tal-bastimenti tas-sajd kollha biex jirċievu l-appoġġ għal sistemi elettronici ta' rappurtar obbligatorji (bastimenti fuq skala żgħira biss fil-proposta tal-Kummissjoni).*

Il-Kummissjoni temmen li l-modernizzazzjoni tal-ghodod ta' kontroll eżistenti u l-użu ta' teknoloġiji ta' monitoraġġ godda huma kruċjali biex titrawwem kultura ta' konformità fis-settur. Għalhekk, il-Kummissjoni tilqa' l-eliġibbiltà ta' dawn l-investimenti minkejja l-fatt li ma jmorrux lil hinn mir-rekwiżiti legali.

- *L-eliġibbiltà tal-kostruzzjoni ta' skali godda (iżda mhux ta' portijiet godda).*

Il-Kummissjoni tqis li ma hemm l-ebda ġustifikazzjoni ekonomika biex il-kostruzzjoni ta' portijiet godda tkun eliġibbli għall-appoġġ, u hija wkoll għalja wisq biex tkun koperta minn fond daqshekk żgħir. Il-Kummissjoni tfakkar li l-modernizzazzjoni tal-portijiet eżistenti hija eliġibbli, anki b'rata oghla ta' għajjuna pubblika għal investimenti relatati mal-implimentazzjoni tal-obbligu ta' hatt l-art. Madankollu, il-Kummissjoni tqis li l-iskali huma differenti mill-portijiet minhabba li jintużaw primarjament għall-hatt ta' bastimenti tas-sajd kostali fuq skala żgħira.

Għalhekk, il-Kummissjoni tirrikonoxxi li l-appoġġ għal skali godda jista' jiġi ġġustifikat.

- *Rata massima unika ta' kofinanzjament ta' 70 %, minflok rata speċifika għal kull objettiv speċifiku. L-unika eċċezzjoni hija ta' 100 % għall-kumpens ta' spejjeż addizzjonali għar-regjuni ultraperiferiċi, bħal fil-proposta inizjali.*

Il-Kummissjoni tilqa' din ir-rata massima unika u tinnota li, hlief għall-waqfien permanenti u temporanju tal-attivitajiet tas-sajd (50 % fil-proposta), din naqset meta mqabbla mal-proposta inizjali (jiġifieri bejn 75 % u 100 % għall-oġġettivi speċifiċi l-oħra kollha). Għalhekk, il-Kummissjoni tilqa' dan it-tnaqqis ġenerali tas-sehem tal-UE, li jirriżulta f'kofinanzjament aktar ibbilanċjat bejn l-UE u l-Istati Membri.

- *Żieda fl-intensità massima tal-ġħajnuna pubblika minn 30 % għal 40 % għal ċerti miżuri tal-flotta (jiġifieri żieda fit-tunnellaġġ gross, bdil tal-magna, l-ewwel akkwist ta' bastiment użat minn sajjied żagħżuġh). Żieda f'rati oħra ta' intensità tal-ġħajnuna sa 100 % għal każijiet oħra, eż. marbuta mal-innovazzjoni, il-benefiċċji kollettivi u l-benefiċċjarji kollettivi.*

Il-Kummissjoni tqis li r-rata ta' ġħajnuna pubblika jenhtieg li tiddependi mit-tip ta' operazzjoni jew benefiċjarju. Rati oġhla mill-istandard ta' 50 % jenhtieg li jiġu ġġustifikati minn falliment tas-suq, valur miżjud għoli jew benefiċċju kollettiv. Il-Kummissjoni temmen li l-kundizzjonijiet inkluzi fil-ftehim politiku jwieġbu għal dan it-tħassib, speċjalment ir-rata ta' 100 % għal bastimenti tas-sajd kostali fuq skala żgħira – li hija l-parti ewlenija tat-trattament preferenzjali għal bastimenti fuq skala żgħira – u l-possibbiltà għal rata ta' 100 % jekk l-operazzjoni tikkombina interess kollettiv, benefiċjarju kollettiv u karatteristiċi innovattivi. Il-Kummissjoni tilqa' wkoll ir-rata aktar baxxa (40 %) għal ċerti miżuri individwali tal-flotta minhabba li huma investimenti individwali b'valur miżjud limitat. F'dan ir-rigward, l-appoġġ pubbliku jenhtieg li jingrana l-investment privat u mhux jeklissah.

- *Jigi eliminat il-pjan ta' azzjoni għas-sajd kostali fuq skala żgħira bħala dokument awtonomu iżda jiġu inkorporati l-oġġettivi tiegħu fir-rekwiżiti tal-programmazzjoni kollha.*

Il-Kummissjoni temmen li din is-soluzzjoni se jkollha l-istess impatt bħall-pjan ta' azzjoni propost. Tabilhaqq, l-Istati Membri se jkollhom iqisu l-htigijiet speċifiċi ta' bastimenti fuq skala żgħira fl-analiżi tal-elementi sodi, tad-dġhufijiet, tal-opportunitajiet u tat-theddid (SWOT) tagħhom u fid-deskrizzjoni tat-tipi ta' azzjonijiet previsti għal kull objettiv speċifiku. Dan se jiżgura trattament differenzjat għal bastimenti fuq skala żgħira fejn rilevanti.

- *Ir-rekwiżit li l-Istati Membri jqisu l-isfidi reġjonali fil-programm nazzjonali tagħhom.*

Il-Kummissjoni tqis li dan ir-rekwiżit il-ġdid introdott mill-koleġizlaturi huwa kompromess raġonevoli biex l-isfidi ġeografiċi speċifiċi jitqiesu meta jkun qed jithejjew il-programmi nazzjonali, mingħajr ma jinholoq piż amministrattiv. Il-Kummissjoni tissottolinja li l-Istati Membri jenhtieg li jirreferu għall-“Analiżi tal-Baċiri tal-Baħar”¹, li tenfasizza l-isfidi ewlenin fil-livell tal-baċiri tal-baħar u tissuggerixxi soluzzjonijiet possibbli.

¹ SWD(2020)206 final

- *Atti ta' implimentazzjoni (minflok atti delegati fil-proposta) għad-definizzjoni tal-kazijiet ta' nuqqas ta' konformità mal-politika komuni tas-sajd.*

Il-Kummissjoni tqis li din il-bidla fil-proċedura ma taffettwax il-kontenut ta' dawk l-atti.

- *Il-koleġizlaturi ma aċċettawx li l-mira klimatika ta' 30 % u l-mira speċifika għall-infiq fuq il-bijodiversità setgħu jiġu stabbiliti f'artikolu kif mitlub mill-Kummissjoni bħala segwitu għall-ftehim dwar il-qafas finanzjarju pluriennali.*

Anki jekk ma jkun hemm l-ebda mira vinkolanti dwar il-klima u l-infiq fuq il-bijodiversità bħala tali, il-Kummissjoni tinnota li l-FEMSA jrid jikkontribwixxi għall-oġettivi klimatiċi tal-UE fil-kuntest tal-mira globali ta' 30 % għan-nefqa klimatika u għall-oġettivi tal-bijodiversità fil-kuntest tal-mira ta' 7,5-10 % stabbilita fil-QFP. Il-Kummissjoni se taħdem mal-Istati Membri, fil-kuntest tal-eżerċizzju ta' programmazzjoni għall-FEMSA 2021-2027 biex tilhaq dawn iż-żewġ miri.

4. KONKLUŻJONI

Il-Kummissjoni tappoġġa r-riżultati tan-negożjati interistituzzjonali u għalhekk tista' taċċetta l-pożizzjoni tal-Kunsill fl-ewwel qari.

5. DIKJARAZZJONIJIET MILL-KUMMISSJONI

Il-Kummissjoni għamlet tliet dikjarazzjonijiet unilaterali u żewġ dikjarazzjonijiet kongunti, li jinsabu fl-appendiċi.

APPENDIĊI

Dikjarazzjonijiet mill-Kummissjoni

Dikjarazzjoni tal-Parlament Ewropew, tal-Kunsill u tal-Kummissjoni dwar l-oġġettiv tal-infiq fuq il-bijodiversità

“Il-Parlament Ewropew, il-Kunsill u l-Kummissjoni Ewropea jirrikonoxxu l-ħtieġa li tiġi avvanzata b’mod urġenti l-azzjoni dwar il-protezzjoni u l-konservazzjoni tal-ekosistemi u tal-bijodiversità marina u kostali. It-tliet istituzzjonijiet jaqblu li l-indirizzar tat-telfien tal-bijodiversità, il-protezzjoni u r-restawr tal-ekosistemi u/jew iż-żamma tagħhom f’kundizzjoni tajba jirrikjedu investiment pubbliku u privat sinifikanti fil-livell nazzjonali u Ewropew u li proporzjon sinifikanti tal-infiq tal-FEMSA jenħtieġ li jiġi investit fil-bijodiversità. It-tliet istituzzjonijiet jaqblu li l-Kummissjoni Ewropea se taħdem mal-Istati Membri, fil-kuntest tal-eżerċizzju ta’ programmazzjoni għall-FEMSA 2021-2027, biex tilhaq l-ambizzjoni ġenerali tal-infiq fuq il-bijodiversità enfasizzata fil-premessa 15.”

Dikjarazzjoni tal-Kummissjoni Ewropea dwar il-monitoraġġ tal-oġġettiv tal-infiq fuq il-bijodiversità

“Il-Kummissjoni Ewropea, fil-kuntest tal-eżerċizzju ta’ programmazzjoni għall-FEMSA 2021-2027, se tteġġegħ b’mod attiv lill-Istati Membri biex jimmassimizzaw l-użu tal-miżuri inklużi fil-programmi tagħhom, b’mod partikolari skont l-Artikolu 25 (il-protezzjoni tal-bijodiversità u tal-ekosistemi), biex tintlaħaq l-ambizzjoni ġenerali li jiġi pprovdut infiq annwali fl-ambitu tal-QFP biex jiġi indirizzat it-telfien tal-bijodiversità, jiġu protetti u restawrati l-ekosistemi u jinżammu ekosistemi f’kundizzjonijiet tajbin kif ġej: 7,5 % tal-infiq annwali fl-ambitu tal-QFP għall-oġġettivi tal-bijodiversità fis-sena 2024 u 10 % tal-infiq annwali fl-ambitu tal-QFP għall-oġġettivi tal-bijodiversità fl-2026 u l-2027.

Il-Kummissjoni se timmonitorja b’mod regolari l-livell ta’ dan l-infiq abbażi tan-nefqa eligibbli totali ddikjarata mill-benefiċjarji lill-awtorità manigerjali u fuq data sottomessa mill-Istat Membru. Meta l-monitoraġġ juri progress insuffiċjenti lejn l-ilħuq tal-ambizzjoni ġenerali, il-Kummissjoni se tinvolvi ruħha b’mod attiv mal-Istati Membri fil-laqgħa annwali ta’ rieżami sabiex tadotta miżuri ta’ rimedju, inkluża emenda tal-programm.”

Dikjarazzjoni mill-Kummissjoni u mill-Kunsill dwar l-impenn tagħhom biex jippruvaw jevitaw interruzzjoni tal-attivitajiet tas-sajd fl-ambitu ta’ Ftehimiet ta’ Shubija dwar is-Sajd Sostenibbli

“Il-Kunsill u l-Kummissjoni jibqgħu impenjati li jippruvaw jevitaw interruzzjoni tal-attivitajiet tas-sajd fl-ambitu tal-Ftehimiet ta’ Shubija dwar is-Sajd Sostenibbli billi jaħdmu favur it-tigdid f’waqtu tal-Ftehimiet ta’ Shubija dwar is-Sajd Sostenibbli u l-Protokoll ta’ implimentazzjoni tagħhom.”

Dikjarazzjoni mill-Kummissjoni dwar l-Għajnuna mill-Istat għat-tigdid tal-flotot fir-reġjuni ultraperiferiċi

“Il-Kummissjoni tiehu nota tad-diffikultajiet li s’issa kien hemm biex tingħata għajnuna mill-Istat għat-tigdid tal-flotot fir-reġjuni ultraperiferiċi. Bil-ħsieb li jkun hemm żvilupp sostenibbli ta’ dawk ir-reġjuni, il-Kummissjoni se tagħmel hiliha biex tgħin lill-Istati Membri jtejbu l-

ġbir tad-data xjentifika meħtieġa biex jikkonformaw mal-kundizzjoni ta' eliġibbiltà stabbilita fil-linji gwida dwar l-ġhajjnuna mill-Istat bil-ġħan li tiġi ffaċilitata l-applikazzjoni tal-linji gwida għall-eżaminazzjoni tal-ġhajjnuna mill-Istat għas-settur tas-sajd u l-akkwakultura fir-Reġjuni Ultraperiferiċi."

Dikjarazzjoni mill-Kummissjoni dwar il-modernizzazzjoni tal-ġħodod ta' kontroll eżistenti u l-użu ta' teknoloġiji ta' monitoraġġ ġodda

"Il-Kummissjoni aċċettat l-eliġibbiltà tal-investimenti abbord relatati mal-kontroll u mal-infurzar tas-sajd, kemm jekk obbligatori kif ukoll jekk le, u għall-bastimenti tas-sajd kollha tal-Unjoni. Il-Kummissjoni tqis li dawn l-investimenti se jippermettu lill-Istati Membri jagħmlu użu shiħ mir-riżorsi finanzjarji disponibbli fil-FEMSA għall-kontroll u l-infurzar, biex jissodisfaw l-obbligi tagħhom skont ir-Regolament ta' Kontroll u regoli oħra tal-Politika Komuni tas-Sajd u biex itejbu b'mod sostanzjali l-kultura ta' konformità fis-settur tas-sajd.

Barra minn hekk, il-Kummissjoni tistenna li – fil-kuntest tar-rieżami li għaddej tar-Regolament ta' Kontroll – il-Parlament Ewropew u l-Kunsill se jappoġġaw il-modernizzazzjoni tal-ġħodod ta' kontroll eżistenti u l-użu ta' teknoloġiji ġodda kif propost mill-Kummissjoni. Dan ifisser b'mod partikolari l-introduzzjoni ta' soluzzjonijiet intelligenti għall-intraċċar u r-rapportar tal-qbid ta' bastimenti fuq skala żgħira, l-installazzjoni ta' sistemi għall-monitoraġġ kontinwu tal-potenza tal-magna, il-bidla għal sistemi ta' traċċabbiltà kompletament diġitalizzati li jkopru l-prodotti kollha tas-sajd (friski, iffriżati u pproċessati), u l-introduzzjoni ta' sistemi obbligatori ta' monitoraġġ elettroniku mill-bogħod abbord bastimenti tas-sajd u abbażi ta' valutazzjoni tar-riskju, bħala l-uniku mezz effettiv biex tiġi kkontrollata l-applikazzjoni tal-obbligu ta' hant l-art u l-qabda inċidentali u l-qabdiet skartati ta' speċijiet sensitivi."